

मैत्रावरुणर्वसिष्ठः। अग्निः। त्रिष्टुप्।

अबोधि जार उषसामुपस्थाद्धोता मन्द्रः कवितमः पावकः।

दधाति केतुमुभयस्य जन्तोर्हव्या देवेषु द्रविणं सुकृत्सु ॥ ७.००९.०१

उषसाम्- प्रभातीनां विद्यानां वा। उपसथात्- अन्तिकात्। जारः- निष्पादितरसानुभवकरः।

अबोधि- प्रबुद्धः। होता- देवानामाह्वाता। मन्द्रः- आनन्दकरः। कवितमः- अतिशयेन सूक्ष्मदर्शी।

पावकः- शोधकः। उभयस्य जन्तोः- देवमनुष्याणाम्। केतुम्- प्रज्ञाम्। दधाति- धारयति। देवेषु।

हव्या- चरुपुरोडाशध्यानभावनादिहव्यानि। सुकृत्सु- पुण्यकृत्सु। द्रविणम्- वृष्ट्यन्नसद्भावनादिसम्पदः। दधाति ॥१॥

स सुक्रतुर्यो वि दुरः पणीनां पुनानो अर्कं पुरुभोजसं नः।

होता मन्द्रो विशां दमूनास्तिरस्तमौ ददृशे राम्याणाम् ॥ ७.००९.०२

नः- अस्माकम्। पुरुभोजसम्- बहुभोगदम्। अर्कं- मन्त्रजपमुपासनं वा। पुनानः- शोधयन्। सः-

असौ। सुक्रतुः- सर्वभूतहितरत्युद्भूतसङ्कल्पः। पणीनाम्- लोभभावनानाम्। दुरः- पिहितानि

बन्धनस्य द्वाराणि। वि- विवृणोति। होता- देवानामाह्वाता। मन्द्रः- आनन्दकरः। विशाम्-

प्रजानाम्। दमूनाः- दानमनाः। राम्याणाम्- निशानाम्। तमः- अन्धकारम्। तिरः- तिरस्कुर्वन्।

ददृशे ॥२॥

अमूरः कविरदितिर्विवस्वान्सुसंसन्मित्रो अतिथिः शिवो नः।

चित्रभानुरुषसां भात्यग्रेऽपां गर्भः प्रस्व आ विवेश ॥ ७.००९.०३

अमूरः- अमूढः। कविः- क्रान्तदर्शी। अदितिः- अखण्डः। विवस्वान्- दीप्तिमान्। सुसंसत्-

शोभनसदनः। मित्रः- स्नेहयुक्तः। जिमिदा स्नेहने। अतिथिः। नः- अस्माकम्। शिवः- मङ्गलः।

चित्रभानुः- आश्चर्यप्रकाशः । उषसाम्- प्रभातीनां विद्यानाम् । अग्ने- अग्रतः । भाति- प्रकाशते ।

अपाम्- जीवोदकानाम् । गर्भः- गर्भस्थः । प्रस्वः- जायमानः । आ विवेश- प्रविष्टवान् ॥३॥

ई॒ळे॒न्यो॑ वो॒ म॒नु॒षो॒ यु॒गेषु॑ स॒म॒न॒गा अ॑शुच॒जा॒तवे॑दाः ।

सु॒सं॒दृ॒शा भ॑ानु॒ना यो वि॒भाति॑ प्र॒ति गा॒वः स॒मि॒धा॒नं बु॑ध॒न्त ॥ ७.००९.०४

ईळे॒न्यः- स्तु॒त्यः । वः- यु॒ष्म॒दर्थ॑म् । म॒नु॒षः यु॒गेषु॑- म॒नु॒ष्य॒यु॒गेषु॑ । स॒म॒न॒गाः- स॒हृ॒दयः॑ । जा॒तवे॑दाः-

जा॒तप्र॒ज्ञः । अ॒शुच॑त्- दी॒प्य॒ते । यः । सु॒सं॒दृ॒शा- सु॒दृ॒श्य॒या । भ॑ानु॒ना- दी॒प्त्या । वि॒भाति॑- प्र॒काश॑ते ।

तम् । स॒मि॒धा॒नम्- स॒म्य॒गु॒द्दी॒पित॑म् । गा॒वः- स्तु॒तयः॑ । प्र॒ति बु॑ध॒न्त- प्र॒तिबो॑धयन्ति ॥४॥

अ॒ग्ने या॒हि दू॒त्यं॑ मा रि॒षण्यो॑ दे॒वाँ अ॒च्छा ब्र॒ह्म॒कृ॒ता ग॒णेन॑ ।

सर॑स्व॒ती म॒रुतो॑ अ॒श्विना॒पो यक्षि॑ दे॒वा॒न्न॒क्षेया॑य वि॒श्वान् ॥ ७.००९.०५

अ॒ग्ने । ब्र॒ह्म॒कृ॒ता ग॒णेन॑- म॒न्त्र॒सम्पा॑दकेन स्व॒ज्वा॒लास॒ङ्गेन॑ । दे॒वान् । दू॒त्यम्- दौ॒त्यम् । या॒हि-

ग॒च्छ । मा । रि॒षण्यः॑- हिं॒सीः । र॒त्न॒क्षेया॑य- हि॒तर॑मणीयभा॒वना॑धा॒रणा॑यै । सर॑स्व॒तीम्-

र॒स॒चो॒दन॑शक्तिम् । म॒रुतः॑- प्रा॒णवि॑शेषान् । अ॒श्विनौ- प्रा॒णेश॑नशक्ती । अ॒पः- मू॒लश॑क्तिधा॒राः ।

वि॒श्वान् दे॒वान् । यक्षि॑- पू॒जय॑ ॥५॥

त्वा॒म॒ग्ने स॒मि॒धा॒नो व॑सि॒ष्ठो ज॒रूथं॑ ह॒न्यक्षि॑ रा॒ये पु॒रंधि॑म् ।

पु॒रु॒णी॒था जा॑तवे॒दो ज॒रस्व॑ यू॒यं पा॑त स्व॒स्तिभिः॑ सदा॑ नः ॥ ७.००९.०६

अ॒ग्ने । त्वा॒म् । स॒मि॒धा॒नः- स॒म्य॒गु॒द्दी॒पय॑न् । व॑सि॒ष्ठः- चि॒त्त॒वृ॒त्ति॒स्तम्भ॑कर उपा॒सकः॑ । व॒सु स्त॑म्भे ।

भ॒वति॑ । ज॒रूथ॑म्- ज॒रणी॑यं रक्षः । ह॒न्- ज॒हि । रा॒ये- दा॒नयो॑ग्यसम्पदे । पु॒रन्धि॑म्-

पु॒रु॒धा॒रणा॑सम्पन्नमिन्द्रम् । यक्षि॑- पू॒जय॑ । पु॒रु॒णी॒था- बहु॑ना स्तो॒त्रेण॑ । जा॒तवे॑दः- जा॒तवि॑द्य ।

ज॒रस्व॑- स्तु॒हि ॥६॥